

## 'शोकेस यौर आर्ट' में निखरी प्रतिभाएँ

दिनांक 08 जुलाई 2017 को पठानिया पब्लिक स्कूल मुख्य शाखा व वर्ल्ड कैम्पस के प्रांगण में 31वां ग्रीष्मावकाश गृहकार्य प्रदर्शनी का आयोजन किया गया जिसमें नर्सरी से बारहवीं कक्षा के विद्यार्थियों, शिक्षकों व अन्य कर्मचारियों के सहयोग से विभिन्न वर्गों जैसे विज्ञान, अन्य विषयों के प्रोजैक्ट्स, क्ले मॉडलिंग, बेस्ट आउट ऑफ वेस्ट, खेल कूद, पेपर कटिंग, पेंटिंग, संगीत, नृत्य आदि में अपनी प्रतिभा का शानदार प्रदर्शन किया। मुख्यातिथि (मुख्य शाखा से अक्षित – कक्षा पाँच) के पिता श्रीमान बलराज सिंह व (वर्ल्ड कैम्पस से गोविंद कक्षा-2 छात्र के अभिभावक श्री संदीप सैनी ने दीप प्रज्वलित कर प्रदर्शनी का शुभारंभ किया। मुख्यातिथियों ने विद्यार्थियों को प्रेरित करते हुए कहा कि इस तरह की कलात्मक व रचनात्मक गतिविधियाँ बच्चों के सर्वांगीण विकास के लिए आवश्यक हैं जो विद्यार्थियों के आई-क्यू लेवल तथा निर्णय लेने की क्षमता बढ़ाने में सहायक होती है। अभिभावकों ने कक्षाओं के छात्रों की सृजनात्मक कला का अवलोकन कर मुक्त सराहना की। कला प्रदर्शनी में तैल चित्रों व पोस्टर द्वारा कला का प्रदर्शन किया। इस अवसर पर स्कूल के निदेशक श्री अंशुल पठानिया, प्रधानाचार्या श्रीमती वर्षा रानी पठानिया व उप-प्रधानाचार्या श्रीमती तनवी पठानिया, समन्वयक श्रीमती प्रीति ढांडा व वर्ल्ड कैम्पस से स्कूल कोर्डिनेटर श्रीमती कंचन हुड़िया, सुनीता मोर तथा तरुणा अनेजा ने सभी विद्यार्थियों व शिक्षकों को उनके प्रयासों के लिए प्रोत्साहित किया तथा अभिभावकों के सहयोग के लिए आभार प्रकट किया।